

**SÁTTMÁLAR**

**millum**

**Føroya Handverkarafelag / Landsfelag Handverkaranna**

**og**

**Føroya Arbeiðsgevarafelag / Føroya Handverksmeistarafelag**

1. oktober 2018

## **INNIGHALDSYVIRLIT**

<b>Kapittel 1: Sáttmálaøkið .....</b>	<b>4</b>
§ 1. Avtaluøkið.....	4
<b>Kapittel 2: Setanarviðurskifti .....</b>	<b>4</b>
§ 2. Setanarskriv.....	4
Setanarprógv verða givin sambært lögtingslög um setanarprógv.....	4
§ 3. Skaðar.....	4
§ 4. Uppsøgn .....	4
<b>Kapittel 3: Arbeiðstíð .....</b>	<b>6</b>
§ 5. Arbeiðstíð.....	6
§ 6. Mattíð.....	6
§ 7. Skiftisarbeiði .....	6
§ 8 Yvirtíð .....	6
§ 9. Frídagar .....	7
<b>Kapittel 4: Løn .....</b>	<b>7</b>
§ 10. Sveinalønir longri handverksútbúgvingar .....	7
§11. Sveinalønir styttri handverkaraútbúgvingar .....	7
§ 12. Starvsaldur.....	7
§ 13. Serarbeiðaralønir .....	7
§ 14. Seinkað arbeiði.....	8
§ 15. Viðbøtur o.l. % vera roknaði av eini vanligari handverkaraløn.....	8
§ 16. Akkordarbeiði .....	8
§ 17. Skiftiholdslønir .....	9
§ 18. Forskotin tíð (bakrar og servicefak) .....	9
§ 19. Útgreinaðar reglur um koyring og burturarbeiði hjá handverkarum og serarbeiðarum.....	9
§ 20. Yvirtíðarløn .....	12
§21.....	12
§ 22. Útgjalding.....	12
§ 23. Tilkallivakt .....	12
<b>Kapittel 5: Gjøld .....</b>	<b>13</b>
§ 24. Limagjald .....	13
§ 25. Útbúgvingargrunnur .....	13
§ 26. Eftirløn og lívstrygging .....	13
<b>Kapittel 6: Aðrar ásetingar .....</b>	<b>13</b>
§ 27. Etingar- og klædnarúm.....	13
§ 28. Arbeiðsklæðir, verndarklæðir og útsúgving .....	14
<b>Kapittel 7: Skipanarviðurskifti .....</b>	<b>14</b>
§ 31.....	14
§ 32. Arbeiðsmans arbeiði.....	15
§ 33. Viðurskiftir hjá nevndarlimum .....	15
§ 34. Ósemja um arbeiðið .....	15
§ 35. Álitismannaskipan .....	15
§ 36. Sersáttmáli.....	15
<b>Kapittel 8: Gildi og uppsøgn .....</b>	<b>15</b>
§ 37. Gildi og uppsøgn .....	<u>16</u> <sup>15</sup>
<b>Álitismannaskipan .....</b>	<b>17</b>
<b>FASTLØNARSÁTTMÁLI .....</b>	<b>19</b>
§ 1. Setan.....	19
§ 2. Løn .....	19
§ 3. Yvirtíðarløn .....	19

§ 4. Avspassering .....	19
§ 5. Tænastuferðir .....	19
§ 6. Fastir frídagar .....	20
§ 7. Fritíðarreglur .....	20
§ 8. Farloyvi o.a. ....	20
§ 9. Barnsferð .....	20
§ 10. Reglur fyri sjúkraløn, eftirsituløn o.a. ....	20
§ 11. Uppsøgn .....	20
§ 12. Útbúgvingargrunnur .....	21
§ 13. Eftirlønargrunnur .....	21
§ 14. Seravtalur .....	21
§ 15. Gildi sáttmálans .....	21
<b>Lærlingasáttmáli .....</b>	<b>22</b>
§ 2. Arbeiðstíð .....	22
§ 3. Skiftisarbeiði .....	22
§ 4. Frítíðarløn .....	22
§ 5. Barsil .....	22
§ 6. Sjúka .....	22
§ 7. Frídagar .....	23
§ 8. Løn .....	23
§ 9. Løn í skúlatíðini .....	23
§ 10. Koyring og burturarbeiði .....	23
§ 11. Eftirløn .....	23
§ 12. Lønarútgjalding .....	23
§ 13. Yvirtíð .....	23
§ 14. Arbeiðssteðgur .....	24
§ 15. Forskotin tíð .....	24
§ 16. Limagjald .....	24
§ 17. Gildi og uppsøgn .....	24
<b>REGLUGERÐ FYRI VITAN .....</b>	<b>26</b>
<b>Akkordløn hjá autolakerarum .....</b>	<b>29</b>

## **Kapittul 1: Sáttmálaøkið**

### **§ 1. Avtaluøkið**

Stk. 1. Hesin sáttmáli fevnir um fólk við eini handverkaraútbúgving, og hvørs starv liggur innan handverkaraøkið – hereftir nevnd handverkarar. Eisini fevnir sáttmálin um serarbeiðrarar (specialarbeiðrarar) innan handverkaraøkið.

Stk. 2. Fyri at arbeiða sum handverkari, skal viðkomandi kunna prógva útbúgving sambært galldandi yrkisútbúgvingarlög ella aðra útbúgving, ið kann góðtakast av meginfeløgunum.

Stk. 3. Fyri at arbeiða sum serarbeiðari, skal viðkomandi kunna prógva útbúgving sum serarbeiðari. Tá ivamál um útbúgving stinga seg upp, verða felagsstjórnirnar at samráðast um hetta, til fóst skipan er løgd viðvíkjandi útbúgving og treytum o.a.

Stk. 4. Í ivamálum um hesa grein taka stjórnir handverksmeistaranna og handverkaranna í samráð avgerð.

## **Kapittul 2: Setanarviðurskifti**

### **§ 2. Setanarskriv**

Setanarprógv verða givin sambært lögtingslög um setanarprógv.

### **§ 3. Skaðar**

Stk. 1. Kemur handverkari til skaða í arbeiðstíðini, skal meistarín ella virkið við einari helvt, og handverkarafelagið við hini helvtini, í upp til 12 dagar, gjalda honum munin ímillum vanliga vikuløn og tað, sum goldið verður frá dagpeningaskipanini.

Stk. 2. Læknaváttan skal leggjast fram, um so er at meistarín ella virkið krevja tað. (Hóast dagpeningaskipanina.)

Stk. 3. Verður handverkari, sum hevur arbeitt hjá sama meistara í meira enn 9 mánaðir út í eitt, óarbeiðsførur orsakað av einum arbeiðsskaða, sum er arbeiðsskaði sambært arbeiðsskaðatryggingarlögini, hevur arbeiðsgevari, aftaná at tíðarskeiðið í stk. 1 er endað, skyldu at rinda munin millum dagpeningaveitingina og vanligu lønina, sum handverkari hevði fngið útgoldna, um viðkomandi ikki fekk skaðan.

Gjaldskyldan hjá meistara stendur við inntil handverkari aftur er arbeiðsførur tó í mesta lagi 4 mánaðir aftaná, at arbeiðsskaðin er hendur.

### **§ 4. Uppsøgn**

Stk. 1. Handverkari má ikki verða koyrdur úr ella rýma úr arbeiði uttan orsøk.

Stk. 2. Uppsagnartíðin er

- 5 arbeiðsdagar fyri starvstíð meira enn 3 mánaðir

- 10 arbeiðsdagar fyri starvstíð meira enn 6 mánaðir
- 20 arbeiðsdagar fyri starvstíð meira enn 2 ár
- 30 arbeiðsdagar fyri starvstíð meira enn 5 ár.

Stk. 3. Uppsagnartíðin er gallandi fyri báðar partar. Uppsøgnin skal vera skrivlig fyri báðar partar. Brot móti hesum verður sektað við ávikavist fyri handverkara við missi av dagslónum svarandi til helvtina av uppsagnartíðini og fyri meistara við at gjalda somu upphædd.

Stk 4. Uppsagnir skulu byggja á rímuligar grundir. Arbeiðsgevarin skal skrívliga grundgeva fyri uppsøgnini, um tann uppsagdi biður um tað. Grundgevingin kann bert vera kravd, um tan uppsagdi hevur verið starvssettur í minst 9 mánaðar.

Stk. 5. Verður handverkari, sum hevur arbeitt hjá sama meistara í meira enn 9 mánaðir út í eitt, óarbeiðsförur orsaka av einum arbeiðsskaða, sum er arbeiðsskaði sambært arbeiðsskaðatryggingarlógini, kann viðkomandi ikki sigast úr starvi fyrr enn 6 mánaðir, aftaná arbeiðsskaðin er hendur. Hetta er tó bert gallandi, inntil handverkari aftur er arbeiðsförur.

## **Kapittul 3: Arbeiðstíð**

### **§ 5. Arbeiðstíð**

Stk. 1. Vanliga arbeiðsvikan er 40 tímar frá 1. januar 1980 sambært lögtingslög nr. 37 frá 1. júní 1978. Dagliga arbeiðstíðin verður at liggja innan fyri tíðarskeiðini frá og við mánadag til og við fríggjadag millum kl. 6.00 og 18.00.

Stk. 2. Arbeiðstíðin á matstovum, gistingarhúsum o.l. er 40 tímar um vikuna sambært arbeiðsætlan, sum løgd verður fyri fýra vikur í senn. Starvsfólk skulu hava arbeiðsætlanina í seinasta lagi 7 dagar áðrenn hon kemur í gildi.

### **§ 6. Mattíð**

Stk. 1. Tað skal standa arbeiðsplássinum frítt at leggja døgurðatíðina soleiðis, sum semja fæst um. Vanligur meiriluti av handverkarum, serarbeiðarum og meistarar á arbeiðsplássinum skal vera fyri hesum og atkvøðast skal við seðlum.

Stk. 2. Tað mugu ikki ganga meira enn 4 tímar millum mattíðirnar.

### **§ 7. Skiftisarbeiði**

Stk. 1. Um tørvur er á tí, kann arbeiðstíðin í hvørjum einstökum föri við samráðing handverkaranna og meistaranna millum leggjast millum kl. 07 og 07 dagin eftir, og verða skipað sum skiftisarbeiði við løn sambært § 17.

Stk. 2. Tá ið arbeitt verður í skiftum, verður mattíðin ikki frádrigin fyri 2. og 3. holdið.

### **§ 8 Yvirtíð**

Stk. 1. Yvirarbeiðstíð verður ikki roknað, fyrrenn vanligi arbeiðsdagurin sambært avtalu er vunnin (8 tímar), um høvi hevur verið til tess.

Stk. 2. Fráboðan um yvirtíð skal gevast áðrenn døgverða, um tað letur seg gera.

#### **Mattíð í samb . við yvirtíð**

Stk. 3. Verður arbeitt yvirtíð, verður mattíð skipað sum higartil á teimum ymsu arbeiðsplássunum og ikki frádrigin lønini.

Stk. 4. Verður arbeitt yvir í 2 tímar, er loyvt at fáa sær drekka, ið ikki verður frádrigið í løn. Men tað er ikki loyvt at fara av arbeiðsplássinum at fáa sær drekka.

Stk. 5. Verður arbeitt yvir í 4 tímar, verður mattíðin ein tími, ið heldur ikki verður frádrigin lønini.

## **§ 9. Frídagar**

Stk. 1. 1. mai og nýggjársaftan eru heilir frídagar. Flaggdagur, grundlögardagur og 1. november og jólaaftan eru frídagar aftaná kl. 12.

Stk 2. Arbeiðsgevari og meiriluti av starvsfólkunum á plássinum kunnu avtala at leggja hálvar frídagar saman til heilar frídagar, galldandi fyri alt arbeiðsplássið. Hetta merkir, at hesir heilu frídagar liggja á einum av teimum hálvu frídøgunum, meðan tann hálvi arbeiðsdagurin verður vanligur fullur arbeiðsdagur. Verður arbeitt á einum heilum samanløgdum frídegi, verður hetta lönt sambært § 20, stk. 2. Verður arbeitt á einum heilum samanløgdum arbeiðsdegi, verður hetta lönt sum vanligur arbeiðsdagur.

## **Kapittul 4: Løn**

### **§ 10. Sveinalønir longri handverksútbúgvingar**

Stk. 1.

Tann 1. oktober 2018 hækkar sveinalønin við 2,59%, og verður tá 144,20 kr.

Tann 1. oktober 2019 hækkar sveinalønin við 2,56%, og verður tá 147,89 kr.

Stk. 2. Lønin er at skilja sum minstaløn.

### **§11. Sveinalønir styttri handverkaraútbúgvingar**

Stk.1.

Tann 1. oktober 2018 er sveinalønin fyrir styttri handverksútbúgvingar 138,38 kr.

Tann 1. oktober 2019 er sveinalønin fyrir styttri handverksútbúgvingar 141,93 kr.

Stk. 2. Lønin er at skilja sum minstaløn.

### **§ 12. Starvsaldur**

Sveinar fáa hesar starvsaldursviðbøtur:

Eftir 3 ára starvstíð verður viðbótin 2,5% av grundlønnini.

Starvstíð er at skilja sum tíð í starvi hjá fóroyskum arbeiðsgevara, og innan yrkið sum viðkomandi hevur tikið sveinaprógv í.

Sveinar hava rætt til at flyta starvstíð frá einum arbeiðsgevara til annan, um teir ikki hava verið burtur frá arbeiðsøki sínum longur enn 7 ár.

### **§ 13. Serarbeiðaralønir**

Tann 1. oktober 2018 er tímalønin

- a) hjá serarbeiðara í handverksfakinum við útbúgving kr. 134,75  
 b) serarbeiðari utan útbúgving
- |                         |  |
|-------------------------|--|
| 1. árið                 | kr. 129,06   |
| 2. árið                 | 1,45% afturat serarbeiðaralónini utan útbúgving 1. árið. |
| 3. árið                 | 2,92% afturat serarbeiðaralónini utan útbúgving 1. árið. |
| 4. árið og fylgjandi ár | 4,41% afturat serarbeiðaralónini utan útbúgving 1. árið. |

Tann 1. maí 2019 er tímalønin

- a) hjá serarbeiðara í handverksfakinum við útbúgving kr. 138,20  
 b) serarbeiðari utan útbúgving
- |                         |  |
|-------------------------|--|
| 1. árið                 | kr. 132,36   |
| 2. árið                 | 1,45% afturat serarbeiðaralónini utan útbúgving 1. árið. |
| 3. árið                 | 2,92% afturat serarbeiðaralónini utan útbúgving 1. árið. |
| 4. árið og fylgjandi ár | 4,41% afturat serarbeiðaralónini utan útbúgving 1. árið. |

## **§ 14. Seinkað arbeiði**

Mötir handverkari á arbeiðspláSSI til ta avtalaðu tíðina, og arbeiðið ikki verður byrjað, skal hann hava løn fyri 2 tímar. Verður arbeiðið byrjað seinri enn avtalað, skal hann hava løn fyri ta tíð, ið farin er.

## **§ 15. Viðbótur o.l. % vera roknaði av eini vanligari handverkaralón.**

Stk. 1. Amboðspeningur 1,5% um tíman, um handverkarin heldur seg við øllum vanligum handamboðum, ið eru neyðug fyri fakið.

Stk. 2. Skitið arbeiðspeningur 0,5% um tíman.

Stk. 3. Fyri arbeiði við nýgerð av tunli, arbeiði í dampketli, arbeiði í brúktum olju-, lysi og øðrum tangum og annars inni í smáum tangum, og fyri arbeiðir í skittfiska- og sildalastum verður goldið 10% eyka um tíman.

Stk. 4. Smáir tangar kunna definerast sum tangar, ið eru minni enn manshædd allar vegir. Um serliga trong øki eru í tangum, verður tað annars til partarnar á hvørjum virki sær at semjast um.

Stk. 5. Partarnir á hvørjum virki sær kunnu avtalað aðra og hægri tímaviðbót fyri arbeiðir, sum eru nevnd í stk. 3. Verður slík viðbót avtalað, fellur viðbótin í stk. 3. burtur, og tann avtalaða viðbótin kemur ístaðin.

Stk.6. Semjast partarnir á einum virki um, at talan er um óvanliga skitið arbeiði, fyri hesa yrkisgrein, men hetta ikki er nevnt í stk. 3, verður sama viðbót goldin sum í stk. 3. Annars kann viðbót avtalast eftir somu ásetingum sum í stk. 5.

## **§ 16. Akkordarbeiði**

Stk. 1. Har arbeiði og umstøðurnar eru til tess, at akkord er gjørlig, skulu meistarar og sveinar fáa akkord í lag og avtala eitt tímatal ella eina krónuupphædd fyri arbeiðið. Avtalan skal gerast í byrjunnarstigi. Avtalan skal vera skrivilig og undirskrivast av báðum pörtum.

Stk. 2. Tað verður álagt þortum at samráðast um akkordarbeiði á öllum økjum, har tað er gjørligt.

Stk. 3. Verður álagt at arbeiða yvirtíð við akkord, verður lönin at hækka sambært § 20.

Stk. 4. Partarnir eru samdir um at gera standardavtaluseðlar og möguliga ein prískurant.

## § 17. Skiftiholdslønir

Stk. 1.

1. holdið: vanlig lön.

2. holdið: vanlig lön + 6,63%

3. holdið: vanlig lön + 9,11%

Stk. 2. Um yvirtíð, sí § 20.

## § 18. Forskotin tíð (bakarar og servicefak)

Stk. 1. Bakarar

Fyri at arbeiða frá kl. 4.00 til kl. 6.00 fáa bakarar 55% av vanligari sáttmálalón sambært §10 eyka um tíman vanligar yrkadagar og 70% av vanligari sáttmálalón sambært §10 eyka leygardag og halgidagar.

Fyri at arbeiða frá kl. 4.00 til kl. 6.00 fáa bakarar 65,00 kr. eyka um tíman vanligar yrkadagar og 100,00 kr. eyka leygardag og halgidagar.

Stk. 2. Servicefak

Har sum vanligt er fyri einstök fak (servicefak) at arbeiða leygardag verður latið eyka:

kl. 8.00 - 14.00 .....	35 %
kl. 14.00 - úteftir.....	100 %

## § 19. Útgreinaðar reglur um koyring og burturarbeiði hjá handverkarum og serarbeiðarum

Stk. 1. Handverkari verður settur í starv eftir setanarskrivi við einum av hesum trimum möguleikunum:

- A. Handverkari við fóstum arbeiðsstaði
- B. Handverkari við skiftandi fóstum arbeiðsstaði
- C. Handverkari sum veitir kundum tænastur / servicefólk

Handverkari settur eftir A er stórrsta partin av tíðini á einum arbeiðsstaði. Arbeiðsplássið er skrásett adressa hjá fyritökuni. Handverkari settur eftir B arbeiðir t.d. í byggivinnuni, og hevur tí ymisk byggipláss sum fast arbeiðsstað í eina ávísa tíð. Handverkari settur eftir C veitir skiftandi kundum tænastur og koyrir regluliga út at loysa uppgávur á staðnum – vanliga kalla servicefólk, ið ikki hava fast arbeiðsstað.

**Stk. 2. Skilt verður millum Útiarbeiði og Burturarbeiði.**

Útiarbeiði er: Arbeiði, sum verður gjört aðrastaðni enn á tí arbeiðsplássi, har viðkomandi er starvssettur sambært setanarskrivinum, og handverkarin kann koma fram og aftur sama dag.

Burturarbeiði er: Arbeiði, sum verður gjört aðrastaðni enn á tí arbeiðsplássi, har viðkomandi er starvssettur sambært setansrskrivinum, og neyðugt er at gista.

**Stk. 3. Ferðingartíð frá heimi og til arbeiðspláss og aftur telur sum meginregla ikki við í arbeiðstíðina.**

**Stk. 4. Fyri fólk sett eftir A (fast arbeiðsstað) er fylgjandi galldandi:**

Útiarbeiði:

- a) Tá handverkari er móttur til arbeiðis á fasta arbeiðsstaðnum og verður sendur aðrastaðni at arbeiða, og arbeiðsdagurin íroknað ferðingartíð verður longri enn 8 tímar, verður lón í ferðingartíðini goldin sambært § 18, stk. 1 og stk. 2.
- b) Ferðing til útiarbeiðsplássið verður tó bara lönt í tann mun hetta tekur longri tíð enn til fasta arbeiðsstaðið.
- c) Fyri beinleiðis ferðaútreiðslur verður goldið soleiðis:
  - i) Verður almennur flutningur nýttur millum heim og útiarbeiðspláss, verður goldið fyri ferðaútreiðslur í tann mun hesar eru störrir, enn um mótt varð á fasta arbeiðsstaðnum.
  - ii) Nýtir handverkari egnan bil til flutningin millum heim og útiarbeiðspláss, verður samsýning latin fyri hvønn kilometur, men tó bert í tann mun hesir eru fleiri, enn um mótt varð á fasta arbeiðsstaðnum. Henda samsýning verður latin eftir teimum til eina og hvørja tíð galldandi reglum hjá tí almenna. Goldið verður eisini fyri flutning við ferju, möguligt tunnilsgjald vm.
  - iii) Skipar fyritókan sjálv fyri flutninginum, verður einki endurgjald latið fyri beinleiðis flutningsútreiðslur.
- d) Meistarín hevur ikki skyldu at rinda fyri kost. Undantikið er tó, um handverkarin ikki visti av, at hann skuldi rökja útiarbeiði. Hettar merkir, at handverkarin skal hava boð um útiarbeiði í seinasta lagi dagin fyri. Verður hettar ikki gjört, hevur meistarín skyldu at rinda fyri kost.

Burturarbeiði (Somu ásetingar sum undir Útiarbeiði, tó við hesari broyting):

Meistarín hevur skyldu at rinda fyri vistarhald (kost og logi). Skipar meistarín ikki fyri vistarhaldinum, hevur hann skyldu at gjalda eftir rokning á rímuligum støði, um ikki onnur avtalað fyriliggur.

**Stk. 5. Fyri fólk sett eftir B (skiftandi fast arbeiðsstað) er fylgjandi galldandi:**

## Útiarbeiði:

- a) Ferðing til útiarbeiðsplássið verður lönt í tann mun hetta tekur longri tíð enn til fasta arbeiðsstaðið.
- b) Fyri beinleiðis ferðaútreiðslur verður goldið soleiðis:
  - i) Verður almennur flutningur nýttur millum heim og útiarbeiðspláss, verður goldið fyri ferðaútreiðslur í tann mun hesar eru stórrí, enn um mótt varð á fasta arbeiðsstaðnum.
  - ii) Nýtir handverkari egnan bil til flutningin millum heim og útiarbeiðspláss, verður samsýning latin fyri hvønn kilometur, men tó bert í tann mun hesir eru fleiri, enn um mótt varð á fasta arbeiðsstaðnum. Henda samsýning verður latin eftir teimum til eina og hvørja tíð gallandi reglum hjá tí almenna. Goldið verður eisini fyri flutning við ferju, mæguligt tunnilsgjald vm.
  - iii) Skipar fyrítókan sjálv fyri flutninginum, verður einki endurgjald latið fyri beinleiðis flutningsútreiðslur.
- c) Meistarín hevur ikki skyldu at rinda fyri kost. Undantikið er tó, um handverkarin ikki visti av, at hann skuldi rökja útiarbeiði. Hettar merkir, at handverkarin skal hava boð um útiarbeiði í seinasta lagi dagin fyri. Verður hettar ikki gjört, hevur meistarín skyldu at rinda fyri kost.

Burturarbeiði (Somu ásetingar sum undir Útiarbeiði, tó við hesari broyting):

- d) Meistarín hevur skyldu at rinda fyri vistarhald (kost og logi). Skipar meistarín ikki fyri vistarhaldinum, hevur hann skyldu at gjalda eftir rokning á rímuligum støði, um ikki onnur avtalað fyriliggur.

## Stk. 6. Fyri fólk sett eftir C (servicefólk)

- a) Tá fólk vera sett við seturnarskrivi í bólki C, skal serlig avtala gerðast millum arbeiðsgevara og servicefólk um arbeiðsumstøðurnar.
- b) Fyri burturarbeiði verður tað sama gallandi, sum fyri setunarbólkarnar A og B.

Stk. 7. Ferðing uttanlands: Ferðing uttanlands verður samsýnt sambært teimum almennu reglunum, um eingin onnur avtala er gjørd.

Stk. 8. Nýtsla av eignum bili í samband við tænastu fyri meistarín: Nýtir handverkarin egnan bil í arbeiðsørindum, fær hann samsýning fyri hvønn koyrdan kilometur, eftir teimum til eina og hvørja tíð gallandi reglum hjá tí almenna.

Stk. 9. Meistarín kann soleiðis ikki áleggja handverkaranum at nýta egnan bil í samband við arbeiði.

Stk. 10. Fyri starvsfólk sett innan 1. oktober 2007 er gallandi, at gjørðar avtalur millum handverkara og meistara ikki mugu gerast verri orsakað av hesari avtalu. Broytingar í slíkum

avtalum skulu tí varslast við uppsagnarfrest.

## § 20. Yvirtíðarløn

Stk. 1. Yvirtíðin verður goldin soleiðis fyri bæði handverkarar og serarbeiðrar:

Fyri fyrstu 4 tímarnar, vanlig lön	+ 35 %
Fyri næstu 3 tímarnar, vanlig lön	+ 60 %
Fyri fylgjandi tímar, vanlig lön	+ 100 %
Leygardag.....	+ 100 %

Stk. 2. Sunnu- og halgidagar og frídagar verða goldnir við 100%, ið líkaleiðis verða at standa við í neyðugum framhaldsarbeiði.

Stk. 3. Fyri arbeiði í mattíð verður goldin tvífald lön.

Stk. 4. Yvirtíð - um arbeitt verður meira enn 8 tímar á vaktini - við skiftisarbeiði eins og sunnu- og halgidagar verður goldið eftir stk. 1 í hesi grein.

Stk 5. Tá arbeiði endar aftaná midnátt, og færri enn 6 tímar eru, til byrjað verður aftur, verður ikki farið niður í lön.

## §21.

Stk. 1. Yvirarbeiðstíð verður ikki roknað, fyrrenn vanligi arbeiðsdagurin sambært avtalu er vunnin (8 tímar), um høvi hevur verið til tess. Undantikið er tó sjúka og náttararbeiði, ið stends av meistarans ella virkisins ávum.

Stk. 2. Tá ið limur verður boðsendur av meistara uttanfyri vanliga arbeiðstíð, verður goldin vanlig sáttmálaløn + hesi ískoyti:

+ 35% í tíðini	kl. 18 - 21
+ 60% í tíðini	kl. 21 - 24
+ 100% í tíðini	kl. 24 - 06

Tá arbeiði endar aftaná midnátt, og færri enn 6 tímar eru, til byrjað verður aftur, verður ikki farið niður í lön.

## § 22. Útgjalding

Stk. 1. Lønin verður goldin eftir fastari skipan annaðhvort fyri eina viku ella tvær vikur ísenn. Um serlig avtala verður gjørd millum einstök virkir og avvarandi fakfelag (Føroya Handverkarafelag ella Landsfelag Handverkaranna), kann lønarútgjalding tó fara fram fyri ein mánaða í senn.

Stk. 2. Saman við útgjaldingini skal vikuseðil (-seðlar) fylgja við.

Stk. 3. Meistarín skal rinda lön, frítíðarløn, eftirlønargjald og möguliga onnur gjøld, sum meginfelögini semjast um, um A-skattaskipanina.

Stk. 4. Øll sáttmálatengd gjøld verða framd samstundis sum lønarflytingar.

## § 23. Tilkallivakt

Handverkari, sum hevur tilkallivakt, verður frá mánadegi til og við fríggjadag kl. 24.00 löntur við vaktargjaldi á kr. 15 um tíman. Eftir fríggjadag til vanliga arbeiðstíð mánamorgun verður handverkari löntur við vaktargjaldi á kr. 30 um tíman. Fyri tilkallivakt halgidagar og fastar frídagar verður vaktargjaldi eins og í vikuskiftinum.

## Kapittul 5: Gjøld

### § 24. Limagjald

Stk. 1. Á hvørjum arbeiðsplássi kann verða avtalað, hvort meistari skal eftirhalda limagjald hjá limum í handverkarafelögum.

Stk. 2. Vanligur meiriluti av handverkarum, serarbeiðarum og meistara á arbeiðsplássinum skal vera fyri hesum og atkvøðast skal við seðlum.

Stk. 3. Verður avtalað, at meistari skal eftirhalda limagjald, verður hetta at rinda til avvarandi handverkarafelag eftir nærrri avtalu.

### § 25. Útbúgvingargrunnur

Til útbúgvingar- og eftirútbúgvingar av handverkarum og handverksmeistarum gjalda handverkarar og handverksmeistarar hvør 10 oyru í grunn av hvørjum arbeiðstíma.

### § 26. Eftirløn og lívstrygging

Stk. 1. Meistararnir rinda 13% av lönini í ein eftirlønargrunn hjá Føroya Handverkarafelag ella Landsfelag Handverkaranna.

Stk 2. Tá arbeiðsfólk, sum hevur verið í minsta lagi 1 ár í starvi hjá verandi arbeiðsgevara, doyr, meðan hann/hon er í starvi, eigur eftirsitandi hjúnafelagi/sambúvgvi ella børn undir 18 ár, sum arbeiðsfólk hevur skyldu at uppihalda, rætt til eftirsitiløn fyri tann mánaðin, tá viðkomandi doyr, og 3 mánaðar fram.

Fyri tímalønt verður lønin roknað sum miðaltalið av tí løn, sum er útgoldin av verandi arbeiðsgevara seinastu 12 mánaðirnar, sum viðkomandi hevur verið til arbeiðis.

Stk. 3. Eftirlønargrunnurin er bæði fyri sveinar og serarbeiðarar í handverksfakinum.

Stk. 4. Tá handverkari er fyltur 67, verður lönarkvotienturin svarandi til eftirlønargjaldið útgoldin sum løn. Sama er galddandi fyri persónar, sum samb. § 1, stk . 5 í eftirlønarlóginu eru frítiknir fyri at rinda í eina føroyska eftirlønarskipan.

## Kapittul 6: Aðrar ásetingar

### § 27. Etingar- og klædnarúm

Víst verður til ásetingar í lögtingslög um arbeiðsumhvørvi nr. 52 frá 4. mai 2017 og kunngerðir.

## **§ 28. Arbeiðsklæðir, verndarklæðir og útsúgving**

Stk. 1. Bakarar fáa frí arbeiðsklæðir.

Stk. 2. Sveisarar, maskinsmiðir og aðrir, ið hava við sveisi-, skeri- og slípiarbeiði at gera, fáa ókeypis verndarklæði, so sum svintu, ermar, handskar o.a. frá meistararum.

Stk. 3. Tá ið sveisað verður inni í tanga, skal útsúgving vera.

## **§ 29.**

Tær eftirlitsskipanir, sum arbeiðsgevarin setir í verk, skulu vera grundaðar á trygd og/ella á rakstrarlig atlit, og hava eitt skynsamt endamál.

Eftirlitsskipanir skulu ikki føra við sær óneyðugan ampa fyri arbeiðsfólkini, og rímiligur samanhangur skal vera millum endamálið við eftirlitinum og tann hátt, sum eftirlitið verður framt. Arbeiðsgevarin skal skrivliga kunna arbeiðsfólkini, áðrenn eftirlitsskipan verður sett í verk. Er neyðugt at seta í verk eftirlit uttan at til ber at boða frá, skal arbeiðsgevarin tó skjótast til ber boða arbeiðsfólkunum frá, at eftirlitsskipanin er sett í verk, og hvør orsókin er til hetta.

## **§30.**

Partarnir eru samdir um, at tað er av týdningi, at handverkarar verða mentir við upplæring, eftirútbúgving og skeiðsluttøku.

Tá handverkara verður álagt at fara á skeið, verður hetta avroknað sambært hesum sáttmála umframt möguligar viðbötur, tó í mesta lagi 8 vanligar tímar um dagin. Hetta er eisini galdandi, um hesi skeið fella á leygardag, sunnudag ella fastan frídag.

## **Kapittul 7: Skipanarviðurskifti**

## **§ 31.**

Partarnir eru samdir um, at teir hava felags áhuga í, at allir arbeiðsgevarar/meistarar eru skipaðir sum limir í arbeiðsgevarafeløgunum, og at allir handverkarar eru skipaði sum limir í handverkafeløgunum.

Arbeiðsgevarafelagið/Handverksmeistarafelagið arbeiðir fyri at kunna arbeiðsgevarar/meistarar um teir fyrimunir, sum eru við limaskapi í arbeiðsgevarafelag og at arbeiða fyri slíkum limaskapi. Somuleiðis arbeiða handverkarafeløgini fyri at kunna handverkarar um teir fyrimunir, sum eru við limaskapi í handverkarafeløgunum og eisini at arbeiða fyri slíkum limaskapi.. Partarnir arbeiða fyri at tryggja at verandi sáttmálar verða hildnir.

Handverkarar og meistarar hava skyldu at siga feløgunum frá, tá ið óskipaðir handverkarar ella meistarar arbeiða á sama arbeiðsstað.

## **§ 32. Arbeiðsmans arbeiði**

Um handverkari, sum er settur eftir handverkarasáttmálanum, ger arbeiðsmans arbeiði, skal hann ikki fara niður í lögn.

## **§ 33. Viðurskiftir hjá nevndarlimum**

Stk. 1. Um limur kennir seg nervaðan, av tí at hann er nevndarlimur í handverkara- ella handverksmeistarafelag, kann hann kæra til nevndina, ið hann er limur í.

Stk. 2. Nevdin skal viðgera kæruna beinanvegin og áðrenn 3 dagar senda hana við einum tilmæli til meginfelag sít.

Stk. 3. Meginfelagið, ið hevur fingið kæruna, skal viðgera hana beinanvegin.

Stk. 4. Er kæran av slíkum slag, at hon viðkemur báðum meginfeløgunum, skal felagsfundur verða sum skjótast og áðrenn 3 dagar frá tí degi, at annað meginfelagið hevur fingið kæruna frá heimafelag.

## **§ 34. Ósemja um arbeiðið**

Stk. 1. Verður ósemja um arbeiði, sum ikki er tilskilað í sáttmálanum, skulu feløgini samráðast um arbeiðs- og lönarviðurskifti hesum viðvíkjandi, áðrenn farið verður til nevndarviðgerð.

Stk. 2. Allar trætur um rættru fatan av sáttmálanum verða avgjördar av eini nevnd.

Stk. 3. Hvort felag sær velur 2 limir til nevndina. Kemur nevdin ikki ásamt, verður dómarin ella annar av honum nevndur persónur uppmaður. Hansara avgerð verður at taka til fulnar.

## **§ 35. Álitismannaskipan**

Álitismannaskipanin er viðurkend av báðum feløgunum. Sí reglugerð fyri álitismannaskipanina.

## **§ 36. Sersáttmáli**

Limafeløgini kunnu gera sersáttmála sínámillum, tó skal ein tilfíkur sáttmáli ikki stríða ímóti sáttmálum meginfelaganna.

## **Kapittul 8: Gildi og uppsøgn**

## **§ 37. Gildi og uppsøgn**

Stk. 1. Hesin sáttmáli hevur gildi frá 1. oktober 2018 at rokna. Sáttmálin kann uppsigast av báðum pörtum við 2 mánaða freist, til ein 1. oktober, tó í fyrsta lagi til 1. oktober 2020.

Tórshavn, hin 10. oktober 2018

**Fyri Føroya Handverkarafelag**

Suni Simonsen, form.

**Fyri Landsfelag Handverkaranna**

Daniel P. Djurhuus, form.

**Fyri Føroya Arbeiðsgevarafelag**

Bogi Jacobsen, formaður

**Fyri Føroya Handverksmeistarafelag**

Magnus Magnussen, form.

## Álitismannaskipan

1. Á arbeiðsplássum har 5 ella fleiri fólk eru í vinnu, kunnu tey velja sær álitisfólk fyrir 2 ár í senn.
2. Álitisfólk skulu hava neyðuga kunning um tiltök, sum ætlanin er at fremja, og sum kunnu hava ávirkan á arbeiðsumstøður.
3. Arbeiðsgevarin og nevndin í avvarðandi yrkisfelag skulu hava skriviliga fráboðan um, hvør er valdur sum álitisfólk.
4. Álitisfólkið er umboðs- og tingingarfólk við arbeiðsgevaran ella umboðsfólk hansara og skal gera sítt ítarsta til, at arbeiðið fer siðiliga fram á arbeiðsplássinum.

Arbeiðsgevarin og álitisfólkið eiga í felag at fremja eitt gott samstarv á arbeiðsplássinum.

5. Partarnir eru samdir um at arbeiða fyrir best möguligum trygdar-, heilsu- og trivnaðarviðurskiftum á arbeiðsplássunum.

Endamálið er at skapa trygd, trivnað og menning á arbeiðsplássunum og at stimbra áhugan hjá starvsfólkunum og leiðslu fyrir teimum arbeiðsuppgávum, sum áliggja. Viðvíkjandi trygdar- og heilsuviðurskiftum verður víst til gallandi arbeiðsumhvørvislóglóð.

Leiðsla og starvsfólk skulu í felag miða eftir, at tey krøv, sum frammanfyri eru sett til heilsuumstøður og trivnaðarviðurskifti, verða rokkin.

Heilsu- og trivnaðarpolitikkur fyrir arbeiðspláss.

Arbeiðsgevarar skulu bera so í bandi:

- At arbeiðsumstøðurnar eru soleiðis skipaðar, at minst möguligur vandi er fyrir strongd millum arbeiðsfólkini
- At tiltök verða framd, sum skulu tryggja gott samstarv millum leiðslu og arbeiðsfólk og millum arbeiðsfólkini sínámillum
- At happing ikki fer fram á arbeiðsplássinum
- At mögulig kærumál um heilsu- og trivnaðarviðurskifti beinanvegin verða tikan upp og verða viðgjörd millum leiðslu, álitisfólk og trygdarumboð
- At neyðug tiltök verða framd fyrir at bøta um viðurskiftini, um tað vísir seg, at tey viðurskiftini, sum nevnd eru frammanfyri, ikki eru nøktandi.

6. Álitisfólkið skal bera fram klagur og tilmæli frá arbeiðsfelögum til arbeiðsgevaran ella, um hann ikki er at hitta, so til umboð hansara.

Álitisfólk ið hevur eisini átalurætt viðvíkjandi ótrygd á arbeiðsplássinum, sí annars  
LØGTINGSLÓG NR. 70 FRÁ 11. MAI 2000 UM ARBEIÐSUMHVØRVI, SUM BROTT VIÐ  
LØGTINGSLÓG NR. 18 FRÁ 8. MAI 2008

Og eisini hevur álitisfólk ið átalurætt viðvíkjandi málum, sum nevnd eru í 5. petti.

7. Um álitisfólk, tá samráðing er farin fram, ikki er komið til eina loysn við leiðsluna á arbeiðsplássinum, sum starvsfólkini kunnu góðtaka, skal málið beinanvegin verða lagt fyrir viðkomandi fakfelag.

Álitisfólk og starvsfólk kunnu ikki niðurleggja arbeiðið, fyrrenn nærrí boð eru komin frá avvarandi fakfelag.

8. Álitisfólk ið hevur rætt til at fáa frí at rökja uppgávur sínar sum álitisfólk. Skyldurnar hjá arbeiðsfólknum skulu fremjast soleiðis, at tað tagnar framleiðsluni sum minst. Leiðslan skal skjótast til ber hava boð um fráveruna.

Í hesum fóri, eins og tá leiðslan boðsendir álitisfólk um mál, sum hava við starvsfólk ella arbeiðsviðurskifti at gera, skal álitisfólk ið fáa ta vanligu lönina fyrir ta tíð, tað er úr arbeiði.

9. Uppsagnartíðin hjá álitisfólk er uppsagnartíð sambært høvuðssáttmálanum + 1 mánaði.

Uppsøgnin skal grundgevast og bert fremjast av ávísari neyðugari ørsøk. Stendst uppsøgnin av vinnuloysi, er sama gallandi fyrir álitisfólk sum fyrir starvsfólkini annars.

10. Verður ósemja um uppsøgn álitisfólkins, verður hon at viðgera eftir § 35 Stk. 3. Tekur slík ósemja seg upp, skulu feløgini beinan vegin taka upp samráðingar, áðrenn farið verður til gerðarrætt.

Fastheldur arbeiðsgevarin uppsøgn sína hóast gerðarrættaravgerð, sum gongur honum ímóti, ásetur gerðarrætturin tað endurgjald, sum hann verður at rinda álitisfólknum.

Støddin av hesum verður at áseta eftir teim fyriliggjandi umstøðunum, men kann tó ikki setast til meira enn 3 mánaðarlønir sambært setanarskrivinum hjá viðkomandi.

11. Tiltaksfólk fyrir álitisfólk, sum skal vera á staðnum, tá álitisfólk hevur forfall, skulu virka undir somu treytum og hava somu sømdir sum álitisfólkini.

12. Um so er, at starvsfólkini semjast um at velja eitt nýtt álitisfólk, kann slíkt val fara fram sambært punkt 3 frammanfyri.

13. Broytingar í hesi álitismannaskipan kunnu bert verða gjørdar í sambandi við sáttmálatingingar.

14. Um so er, at ivamál taka seg upp viðvíkjandi hesi skipan, verða tey at leggja fyrir gerðarrættin sambært § 35 Stk. 3. í sáttmálanum millum feløgini.

# **FASTLØNARSÁTTMÁLI**

## **§ 1. Setan**

Stk. 1. Hesin sáttmáli fevnir um allar handverkarar, sum arbeiðsgevarar vilja seta við fastari løn.

Stk. 2. Arbeiðsgevarar, sum longu hava fastlønarsáttmála við handverkara, tá ið hesin sáttmáli kemur í gildi, kunnu alsamt nýta sín sáttmála, men teir handverkarar, ið verða settir við fastari løn eftir 1.oktober 1991, skulu setast eftir hesum sáttmála.

Stk. 3. Setanarprógy verða givin sambært løgtingslög um setanarprógv.

## **§ 2. Løn**

Stk. 1. Handverkarar settir eftir fastlønarsáttmálanum fáa eina løn, sum minst er galldandi sveinaløn í høvuðssáttmálanum ganga við mánatímatalinum á 173,33 tímar. Tað er annars upp til partarnar at finna eina hóskandi løn.

Stk. 2. Fyri starvsfólk sett innan 1. oktober 2007 er galldandi, at gjørðar avtalur millum handverkara og meistara ikki mugu gerast verri orsaka av hesari avtalu. Broytingar í slíkum avtalum skulu tí varslast við uppsagnarfrest.

Stk. 3. Tann í stk. 1 ásetta løn er treytað av fullari arbeiðstíð, t.e. 40 tímar um vikuna.

Stk. 4. Fyri handverkarar við niðursettari arbeiðstíð verður lønin roknað lutfalsliga í mun til niðursetta tímatalið.

## **§ 3. Yvirtíðarløn**

Stk. 1. Fyri yvirtíðararbeiði verður goldin yvirtíðarløn eftir § 20 í sáttmálanum um tímalønir millum handverkara- og meistarafelagið.

Stk. 2. Handverkari við niðursettari arbeiðstíð fær bert yvirtíðargjald fyri arbeiði aftaná fult dagsarbeiði.

Stk. 3. Er arbeiðstíðin t.d. 30 tímar um vikuna, og arbeitt verður ein dag í 9 tímar, verður eykalønin: Vanlig handverkara tímaløn fyri 2 tímar, og yvirtíðarløn sambært stk. 1 í hesi grein fyri 1 tíma.

## **§ 4. Avspassering**

Yvirtími, sum er út yvir 40 tíma viku, sum verður avspákaður, skal avspákast í mun til virði á honum

## **§ 5. Tænastuferðir**

Arbeiðsgevarin rindar allar útreiðslur í sambandi við tænastuferðir.

## **§ 6. Fastir frídagar**

1. mai er heilur frídagur. Flaggdagur, grundlógardagur, 1.november og jólaftan eru frídagar aftan á kl.12.

## **§ 7. Frítíðarreglur**

Frítíð verður veitt handverkara eftir lögtingslög nr. 30 frá 7. apríl 1986 um frítíð við lön.

## **§ 8. Farloyvi o.a.**

Stk. 1. Handverkari skal verða loyvt at fáa farloyvi uttan lön, um so er, at tað ikki stríðir ímóti áhugamálum arbeiðsgevarans.

Stk. 2. Tá ið álitisfólk sökja um at sleppa á álitismannaskeið, eigur arbeiðsgevarin at viðgera slíkar umsóknir við vælvild. Sama er gallandi fyri nevndarlimir í handverkarafelögum.

## **§ 9. Barnsferð**

Stk. 1. Handverkari, ið er við barn, eigur at siga arbeiðsgevaranum frá 3 mánaðir, áðrenn hon væntar sær at eiga. Ger hon ikki tað, kann arbeiðsgevarin siga henni upp frá tí degi, hon gerst óarbeiðsför.

## **§ 10. Reglur fyri sjúkralönn, eftirsitulönn o.a.**

Stk. 1. Sjúka

Viðvíkjandi lön undir sjúkralegu, eftirsitulönn o.a. verða reglurnar í lögtingslög nr. 13 frá 30. mars 1958 um starvsmenn at galda.

## **§ 11. Uppsøgn**

Stk. 1. Starvsavtala kann sigast upp til uppathald við einum mánaða freist til tann fyrsta í einum mánaða, uttan so at avtala er, at arbeiðið er bert fyribils ella sum roynd, og at hesi arbeiðsviðurskifti vara ikki longur enn 3 mánaðir.

Eftir 2 ára starvstíð kann starvsavtala sigast upp við 3 mánaða freist.

Eftir 5 ára starvstíð kann starvsavtala sigast upp við 4 mánaða freist.

Fyri handverkarar settar í starv innan 1. oktober 2005 eru reglurnar í lögtingslög nr. 13 frá 30. mars 1958 um starvsmenn galldandi.

Stk. 2. Uppsagnartíðin frá handverkara síðu er leypandi mánaði + 1 mánaða.

## **§ 12. Útbúgvingargrunnur**

Til útbúgvingar- og eftirútbúgvingar av handverkarum og handverksmeistarum gjalda handverkarar og handverksmeistarar hvør 10 oyru í grunn av hvørjum arbeiðstíma.

## **§ 13. Eftirlønargrunnur**

Frá 1. oktober 2007 rinda meistararnir 11% av lönini í ein eftirlønargrunn hjá Føroya Handverkarafelag ella Landsfelag Handverkaranna. 1. oktober 2008 hækkar gjaldið við 1% til 12%. 1. oktober 2009 hækkar gjaldið við 1% til 13%.

## **§ 14. Seravtalur**

Í sáttmálatfðini skal vera möguligt at gera seravtalur millum Føroya Arbeiðsgevarafelag/Føroya Handverksmeistarafelag og Føroya Handverkarafelag/Landsfelag Handverkaranna.

## **§ 15. Gildi sáttmálans**

Hesin sáttmáli hevur gildi frá 1. oktober 2014, og kann uppsigast av báðum pörtum við 2 mánaða fráboðan, tó í fyrsta lagi at fara úr gildi tann 1. oktober 2016.

### ***Protokollat um sáttmála um frálandavinnu:***

*Partarnir eru samdir um at taka upp samráðingar um ein sáttmála fyri handverkarar, sum arbeiða í frálandavinnu á fóroyska landgrunninum.*

*Miðað verður ímóti, at hetta arbeiði er liðugt 1. juni 2015.*

# **Lærlingasáttmáli**

**millum**

**Føroya Handverkarafelag & Landsfelag Handverkaranna**

**og**

**Føroya Arbeiðsgevarafelag & Føroya Handverksmeistarafelag.**

## **§ 1. Avtaluðkið**

Hesin sáttmáli er galdandi fyri handverkslærlingar, sum eru undir útbúgving sambært yrkisútbúgvingarlóginu, og sum eru í starvi hjá meistarum/virkjum, sum eru limir í Føroya Arbeiðsgevarafelag/Føroya Handverksmeistarafelag.

## **§ 2. Arbeiðstíð**

Stk. 1. Vanliga arbeiðsvikan er 40 tímar frá 1. januar 1980 sambært lögtingslög nr. 37 frá 1. juni 1978. Tann dagliga arbeiðstíðin er tann sama, sum er galdandi fyri hini starvsfólkini á virkinum (sveinarnar).

Meistarini hevur skyldu til at rinda lærlinginum løn fyri tað vikutímatal, sum avtalað er í lærusáttmálanum.

Stk. 2. Er lærlingur burtur frá arbeiði/skúla utan lógliga grund, hevur virkið/meistarini ikki skyldu at rinda lærlinginum løn fyri tíðarskeiðið, lærlingurin er burtur.

## **§ 3. Skiftisarbeiði**

Lærlingar kunnu arbeiða í skiftisvaktum á sama hátt sum sveinarnir.

Skiftisvaktarviðbótin verður goldin við somu prosentsatsum sum lærlingalønin av sveinalønnini. Tá ið arbeitt verður í skiftum, verður mattíðin ikki frádrigin fyri 2. og 3. holdið.

## **§ 4. Frítíðarløn**

Víst verður til lögtingslög um Frítíð við løn. Lærlingurin fær frítíðarløn, p.t. 12%.

## **§ 5. Barsil**

Víst verður til lögtingslög um Barsilsskipan.

## **§ 6. Sjúka**

Viðvíkjandi sjúku verður víst til lögtingslög um dagopening vegna sjúku.

Læknaváttan skal leggjast fram, um so er at meistarini ella virkið krevur tað (hóast dagopeningaskipanina).

## **§ 7. Frídagar**

Ásetingarnar um frídagar í høvuðssáttmálanum eru eisini gallandi fyri lærlingar. Í lötuni eru frídagarnir hesir: 1. mai og nýggjárs aftan eru heilir frídagur. Flaggdagur, grundlógar dagur, 1.november og jólaaftan aftaná kl. 12.00. Meistarir rindar ikki lön fyri frídagur og halgidagar, men rindar 1,5% í eftirlónar grunn fyri hetta.

## **§ 8. Løn**

Lærlingar fáa ta til eina og hvørja tíð gallandi lön, sum er avtalað millum Føroya Handverksmeistarafelag og Føroya Handverkarafelag/Landsfelag Handverkaranna. Tað er:

1. árið 35% av sveinalønnini
2. árið 40% av sveinalønnini
3. árið 50% av sveinalønnini
4. árið 60% av sveinalønnini
5. árið 70% av sveinalønnini.

Lærlingur byrjar altíð á 1. árið. Er lærutíðin tildømis 3 ár, byrjar lærlingur á 1. ári og heldur so fram á 2. og 3. ári. Undantak er tó, tá ið lærutíðin verður stytta. Tá verður tað stytta tíðarskeiðið drigið av tí 1.árinum. Fær lærlingur tildømis 20 vikur stytta lærutíð, verður lærutíðin á 1. árið 32 vikur. Síðani flytur lærlingurin á 2. árið osv.

## **§ 9. Løn í skúlatíðini**

Tá ið lærlingur er í skúla, hevur meistarir skyldu til at rinda honum lön.

## **§ 10. Koiring og burturarbeiði**

§19 í høvuðssáttmálanum um koiring og burturarbeiði hjá handverkarum og serarbeiðarum er eisini gallandi fyri lærlingar.

## **§ 11. Eftirløn**

Meistararnir rinda 13% av lønnini í ein eftirlónar grunn hjá Føroya Handverkarafelag ella Landsfelag Handverkaranna.

Eftirløn í §7 er íroknað hesa eftirløn.

## **§ 12. Lønarútgjalding**

Stk. 1. Lønin verður goldin eftir fastari skipan annaðhvort fyri eina viku ella tvær vikur ísenn.  
Stk. 2. Saman við útgjaldingini skal vikuseðil (-seðlar) fylgja við.  
Stk. 3. Øll sáttmálatengd gjøld verða framd samstundis sum lønarflytingar.

## **§ 13. Yvirtíð**

Fyri yvirarbeiði verður øll læruáini goldið serarbeiðaraløn á 1. árið + hesi prosent:

Fyrstu 4 tímarnar + 35%  
Næstu 3 tímarnar + 60%  
Fylgjandi tímar + 100%

#### **Leygardag:**

Fyrstu 5 tímarnar + 35%  
Fylgjandi tímar + 60%

**Sunnu- og halgidagar:** + 100%

### **§ 14. Arbeiðssteðgur**

Lærlingur kann ikki luttaka í arbeiðssteðgi á arbeiðsmarknaðinum.

### **§ 15. Forskotin tíð**

Fyri arbeiðir innanfyri hesi tíðarskeið verða goldnar hesar viðbötur (forskotin tíð):

<b>Yrkið</b>	<b>Tíðarskeið</b>	<b>Viðbót 1. oktober 2005</b>
Bakaralærlingar	Allir dagar millum kl. 18.00-04.00	35,00
	Sunnu- og halgidagar kl. 00.00-24.00 (alt døgnið) og frídagar	25,00
Kokka- og tænaralærlingar	Gerandisdagar kl. 18-06	4,00
	Leygardagar, sunnu- og halgidagar	5,50
Frisørlærlingar	Sunnudag	Verður goldið eins og yvirtíð hjá lærlingum

### **§ 16. Limagjald**

§ 24 í hóvuðssáttmálanum er gallandi fyri lærlingar. Greinin er p.t. soljóðandi:

“ Stk. 1. Á hvørjum arbeiðsplássi kann verða avtalað, hvort meistari skal eftirhalda limagjald hjá limum í handverkarafelögum.

Stk. 2. Vanligur meiriluti av handverkarum, serarbeiðarum og meistara á arbeiðsplássinum skal vera fyri hesum og atkvøðast skal við seðlum.

Stk. 3. Verður avtalað, at meistari skal eftirhalda limagjald, verður hetta at rinda til avvarandi handverkarafelag eftir nærrí avtalu.”

### **§ 17. Gildi og uppsøgn**

Hesin sáttmáli kemur í gildi 1. oktober 2018. Sáttmálin kann sigast upp við 2 mánaða ávaring til ein 1. oktober, fyrstu ferð 1. oktober 2020.

Hesin sáttmáli er ikki gallandi fyri lærlingar, sum eru byrjaðir sum lærlingar fyri 1. oktober 2005, tó kunnu partarnir avtala at nýta henda sáttmála.

Tórshavn, tann 10. oktober 2018

**Fyri Føroya Handverkarafelag**  
Suni Simonsen, form.

**Fyri Føroya Arbeiðsgevarafelag**  
Bogi Jacobsen, formaður

**Fyri Landsfelag Handverkaranna**  
Daniel P. Djurhuus, form.

**Fyri Føroya Handverksmeistarafelag**  
Magnus Magnussen, form.

# **REGLUGERÐ FYRI VITAN**

**Eftirútbúgvingsargrunnur  
stovnaður 1. januar 1990**

## **§ 1. Navn og heimstaður**

Stk. 1. Navn grunnsins er Vitan.

Stk. 2. Ognarar grunsins eru Føroya Handverkarafelag (FHF) / Landsfelag Handverkaranna (LH) og Føroya Handverksmeistarafelag (FHMF).

Stk. 3. Grunnurin hevur heimstað í Tórshavnar Kommunu.

## **§ 2. Endamál**

Stk. 1. Høvuðsendamál grunnsins er at veita fíggjarligan og tekniskan stuðul til limirnar í feløgunum, ið ætla sær á eftirútbúgvingsarskeið.

Stk. 2. Nevndin kann í einstøkum førum taka avgerð um at nýta pening til annað enn eftirútbúgving.

## **§ 3. Treytir fyri stuðli**

Treytirnar fyri at kunna fáa stuðul eru, at:

a. Umsøkjari er virkandi limur í handverkarafelag, ið aftur er limur í FHF / LH og meistari ella virkið hansara er limur í lokalum meistarafelag ella beinleiðis í FHMF.

b. Umsøkjari og meistarini báðir halda sínar skyldur viðvíkjandi inngjaldi í Vitan.

c. Viðkomandi innanfyri seinastu 4 vikurnar, áðrenn at eftirútbúgvingin fer fram, hevur starvast hjá handverksmeistara ella sjálvur hevur verið handverksmeistari.

d. Felagsgjaldið er goldið.

## **§ 4. Stovnsfæ**

Feløgini hava við sáttmála avtalað inngjald í grunnin. Rentan av kapitalinum hjá grunninum fer til at viðlíkahalda stovnsfæ grunsins.

## **§ 5. Veitingar**

Stk.1. Veitast kann úr grunninum:

a) Inngjaldið um árið

b) Annar peningur, sum á annan hátt fellur til grunnin.

c) Peningur sambært a og b, sum ikki var nýttur undanfarna ár

## **§ 6. Inngjalding**

Stk. 1. Handverksmeistarın hevur skyldu at taka gjald handverkaranna av lönini við hvørja lónarútgjalding og inngjálða tað til grunnin, eins og hansara egsa gjald samstundis skal gjaldast inn.

Stk. 2. Handverksmeistarın skal avrokna gjaldið til grunnin við hvørja lónarútgjalding ella eftir avtalu við grunnin.

Stk. 3. Um handverksmeistarın hevur meir enn ein handverkara í starvi, kann samlaða gjaldið fyri hvørja lónútgjalding avroknast til grunnin í einum.

Stk. 4. Samstundis sum avroknað verður, skal eitt útgreinað yvirlit yvir persónar, tímatál og tíðarskeið latast tí, ið umsítur grunnin.

Stk. 5. Hevur handverksmeistari skuld til grunnin, ið er eldri enn ein mánaður sambært fyriskrivaðum reglum ella gjördari avtalu, og henda skuld ikki er goldin í seinasta lagi 8 dagar eftir, at hann er kravdur, kann henda skuld verða innheintað á vanligan hátt.

## **§ 7. Umsiting**

Stk. 1. Til at stjórna grunninum verður vald ein nevnd við fimm limum. Hon skal hava umsitingina av grunninum um hendi og taka avgerð um øll mál, sum hoyra grunninum til.

Stk. 2. Nevndin í FHMF velur tveir limir, meðan nevndirnar í FHF og LH velja hvør sín lim. Fimti limurin verður valdur av hinum fýra í felag.

Stk. 3. Nevndin verður vald fyri tvey ár í senn, og kann nevndarlimur veljast aftur.

Stk. 4. Nevndin kann taka sær serkóna hjálp, ið verður lönt av inntökum grunnsins.

Stk. 5. Umsitingarátreiðslur grunnsins og samsýningar til nevndarlimir skulu verða góðendar av feløgunum, og verða goldnar av inngjaldi grunnsins.

## **§ 8. Umsókn**

Stk. 1. Umsókn um stuðul skal skrivast á serligt umsóknarblað, ið nevnd grunnsins letur gera til endamálið.

Stk. 2. Saman við umsóknini skal fylgja kostnaðarmeting av útreiðslunum av eftirútbúgvingini, ið umsókjarin ætlar at luttaka í, og kann grunnurin so út frá hesum upplýsingum játta stuðul.

Stk. 3. Øll útgjøld av stuðli eru tó treytað av skjalprógvauðum útreiðslum.

Stk. 4. Í hvørjum fíggjarári skal nevndin miða ímóti, at eitt rímiligt samsvar er ímillum inngjald og játtaðan stuðul til teir einstóku umsókjararnar.

## **§ 9. Roknskapur**

Stk. 1. Roknskapur grunnsins gongur frá 1. januar til 31. desember.

Stk. 2. Grannskoðaður roknskapur skal verða framlagdur á árligu aðalfundum felaganna.

Stk. 3. Grannskoðari verður útnevndur av nevndini.

## **§ 10. Broytingar**

Henda reglugerð kann verða broytt, um nevndarlimur í grunninum ella felag heldur tað vera neyðugt, men broytingarnar skulu verða lagdar fyrir felögini til góðkenningar.

## **§ 11. Avtøka**

Um felögini verða samd um at avtaka grunnin, verða ognir grunnsins gjørðar upp, men megu tó ongantíð falla aftur til felögini sjálvi, men latast til eitt tá ávist gott endamál, innan tað øki, ið felögini virka í, og sum felögini verða samd um.

## **§ 12. Stovnseting**

Hesin eftirútbúgvingargrunnur er settur á stovn í samband við sáttmálasamráðingar millum handverkarar og handverksmeistarar í mai 1989 og skal byrja virki sítt 1. januar 1990.

Reglugerðin samtykt av meginfeløgunum í desember 1989, broytt í desember 1998, mai 2002 og november 2008.

**Føroya Handverkarafelag**  
Poul Øregaard, form.

**Landsfelag Handverkaranna**  
Dániel P. Djurhuus

**Føroya Handverksmeistarafelag**  
Vilhelm M. Johannesen, form.

**Føroya Arbeiðsgevarafelag**  
Vilhelm M. Johannesen, form.

## Akkordløn hjá autolakerarum

### § 1

Á verkstaðum, har ið umstøðurnar eru til tess, kunnu meistarar og sveinar avtala at nýta henda sáttmála í sambandi við autolakering.

### § 2

- Stk. 1. Akkordlønin fyri autolakering verður sambært hjálagdu talvu.  
Stk. 2. Fyri metalikklass verður goldið 25% eyka. Fyri hvørja periodu verður goldið kr. 11.32.

### § 3.

Hesin sáttmáli hevur gildi frá 1. januar 1994 og kann sigast upp við 2 mánaða ávaring til ein 1. oktober, fyrstu ferð 1. oktober 1994.

Tórshavn, 31. januar 1994

Fyri Føroya Handverkarafelag

Høgni Højgaard, form.

Jørgen Rubeksen

Fyri Føroya Handverksmeistarafelag:

Vilhelm M. Johannesen, form.

Johan Petersen, næstf.

Jákup í Gerðinum, fyris.

m <sup>2</sup>	1	2	3	4	5	6	7	8	9	10
0,0	312	479	634	787	930	1070	1210	1350	1491	1632
0,1	329	496	656	802	944	1083	1224	1364	1505	1646
0,2	346	513	671	816	958	1097	1238	1378	1519	1660
0,3	363	530	685	831	971	1111	1252	1392	1533	1674
0,4	380	546	699	846	985	1125	1266	1407	1548	1689
0,5	397	564	713	861	999	1139	1281	1421	1562	1702
0,6	244	414	580	728	874	1013	1153	1294	1435	1576
0,7	262	430	594	742	888	1027	1167	1309	1449	1590
0,8	279	447	608	758	903	1041	1182	1323	1463	1603
0,9	296	463	623	773	917	1055	1196	1336	1477	1617
										1759

<b>m<sup>2</sup></b>	<b>11</b>	<b>12</b>	<b>13</b>	<b>14</b>	<b>15</b>	<b>16</b>	<b>17</b>	<b>18</b>	<b>19</b>	<b>20</b>
0,0	1773	1914	2054	2195	2335	2476	2617	2758	2899	3039
0,1	1787	1928	2068	2210	2349	2490	2631	2772	2912	*)
0,2	1801	1942	2082	2223	2363	2505	2645	2786	2926	
0,3	1815	1956	2096	2237	2378	2519	2659	2800	2940	
0,4	1829	1970	2110	2251	2392	2533	2673	2813	2954	
0,5	1843	1984	2124	2265	2406	2546	2687	2827	2969	
0,6	1857	1998	2138	2279	2420	2560	2701	2843	2983	
0,7	1871	2011	2153	2293	2434	2574	2715	2857	2997	
0,8	1885	2026	2167	2307	2448	2588	2730	2871	3011	
0,9	1899	2044	2181	2321	2462	2604	2744	2885	3025	

\*) Fylgjandi m<sup>2</sup> v/kr. 140,-

## **Skrivstovutíðir o.a.**

### **Føroya Handverkarafelag**

Hoyvíksvegur 65

Postboks 1075

610 Saltangará

Teldupostur: [fhf@fhf.fo](mailto:fhf@fhf.fo)

Skrivari: Suni Simonsen (form.)

Teldupostur: [fhf@fhf.fo](mailto:fhf@fhf.fo)

Telefon 312120

Fartlf. 212199

Telefaks 320420

Mánadag – fríggjadag

Kl. 08-16

### **Føroya Arbeiðsgevarafelag/Føroya Handverksmeistarafelag**

Óðinshædd 7

Postsmoga 1038

FO-110 Tórshavn

Teldupostur: [industry@industry.fo](mailto:industry@industry.fo)

Fyrisitari: Marita Rasmussen

Teldupostur: [marita@industry.fo](mailto:marita@industry.fo)

Telefon 309900

Fartelefon 739909

Telefaks 309901

Mánadag - fríggjadag

kl. 08 – 16

### **Landsfelag Handverkaranna.**

Stoffalág 60

Postboks 203

FO-110 Tórshavn

Telefon 354800

Telefax 314801

Teldupostur: [lh@handwerk.fo](mailto:lh@handwerk.fo)

Dánjal Pauli Djurhuus, form. fartlf. 234809

Eli Brimsvík, næstform. fartlf. 234802

Mánadag - Hósdag

kl. 09 - 15